

QORTI TAL-MAGISTRATI (MALTA)

SEDE CIVILI

MAGISTRAT : DR DENNIS MONTEBELLO B.A. LL.D.

SEDUTA TA' NHAR IL-GIMGHA 25 TA' JANNAR 2002

Avviz Nru 2114/98DM

Gasam Insurance Agency Ltd bhala rappresantatrici tas-socjeta assikuratrici estera General Accident Fire & Life Assurance Corporation Plc, kif surrogata bil-ligi u bil-polza fid-drittijiet tal-assikurat taghha it-tabib Charles Mallia u b'nota tat-22 ta' Novembru 2000 Gasam Mammo Insurance Agency Limited in rappresantanza tas-Socjeta assikuratrici estera CGU Insurance plc gia General Accident Fire & Life Assurance Corporation plc kif surrogata fid-drittijiet tal-assikurata taghha Charles Mallia assumiet l-atti minflok Gasam Insurance Agency Limited fil-kwalita' taghhom premessa.

vs

Francis Falzon

Il-Qorti,

Rat l-avviz permezz ta' liema l-atturi talbu li din il-Qorti:-

- 1 Tiddikjara lill-konvenut unikament responsabbli ghad-danni kollha sofferti mis-socjeta attrici assikuratrici bhala konsegwenza tal-incident tat-traffiku li gara fit-12 ta' Dicembru 1996 fil-limiti tal-Mosta waqt li l-konvenut kien qed isuq il-vettura Nru L-3708, b'mod negligenti, imprudenti u kontra r-Regolamenti tat-Traffiku, bir-rizultat li huwa habat mall-vettura numru I-

- 32535 propjeta ta' assikurat tal-attur u kkaguna hsarat konsiderevoli f' din il-vettura;
- 2 Tillikwida d-danni sofferti mis-socjeta attrici fl-ammont ta' hames mija u tnejn u tlettin Lira Maltin u tlett centezmi (Lm532.03) jew somma ohra verjuri, okkorendo bl-opra ta' periti nominandi; u
 - 3 Tikkundanna lill-konvenut jhallas lis-socjeta attrici dik is-somma li tigi hekk likwidata flimkien mall-imghaxijiet legali mid-data tan-notifika tal-Avviz.

Bl-ispejjez komprizi dawk tal ittra ufficjali tas-27 ta' Frar 1997, kontra l-istess konvenut li gie ngunt ghas-subizzjoni..

Rat in-nota tal-eccezzjonijiet ta' Francis Falzon fejn eccepikka illi:

- 1 Dak li talab l-attur noe ghandu jigi rigettat ghax ghall-incident stradali in kwistjoni kien jahti t-tabib Charles Mallia assikurat mal-attur noe.
- 2 Salv eccezzjonijiet ohra permessi mil-Ligi.

Rat il-verbal tal-24 t'Ottubru 2001 fejn il-konvenut kif assistit jiddikjara illi huwa qed jikkontesta biss ir-responsabbilta u mhux il-quantum tad-danni.

Semghet ix-xhieda bil-gurament;

Rat id-dokumenti esebiti;

Rat l-atti kollha tal-process; u

Ikkunsidrat:-

Illi l-provi dwar ir-responsabilita jikkonsistu esklussivament fid-deposizzjonijiet tas-sewwieqa involuti in kwistjoni u tal-Ufficjal tal-Pulizija illi investiga l-kaz.

Dawn ix-xhieda jaqblu ilkoll dwar il-manuvri rispettivi li jghamlu z-zewg sewwieqa u dwar kif grat il-kollizzjoni. Jirrizulta illi waqt illi Dr Charles Mallia kien qieghed issuq il-vettura tieghu bin-numru I-3523 fit-Triq Farinol, il-Mosta, il-konvenut irriversja l-vettura bin-numru L 3703 sabiex jaqsam din it-triq u jdahhala go garage illi kien qieghed fuq in-naha tax-xellug tat-triq qal/ghal Dr Charles Mallia illi ebda wiehed miz-zewg ma jirrizulta illi kien innota il-vettura l-ohra qieghda mixja u taghmel il-manuvra li ghamlet.

Jirrizulta wkoll illi pparkeggjata fuq in-naha tal-lemin tat-triq qal/ghal Dr Charles Mallia, kien hemm van tal-hobz ipparkjat illi kien bil-fors qieghed jostakola l-vizwali kemm tal-konvenut kif ukoll l-vizwali ta' Dr Charles Mallia biex dan setgha jinnota il-vettura tal-konvenut fuq in-naha l-ohra tat-triq.

Izda ghalkemm huwa obbligu ta' kull sewwieq illi jzomm 'a proper look out' anke meta hu miexi ghad-dritt go triq principali, l-obbligu ta' Dr Charles Mallia illi

joqghod attent illi ma jostakolax il-manuvra ta' minn ried jostakolalu t-triq tieghu, am kienx obligu daqstant gravi daqs kemm kien tal-konvenut.

Biex il-konvenut jghamel il-manuvra tieghu u jaqsam fit-triq principali biex idahhal il-vettura fil-garage, u b'hekk ried bilfors jostakola t-traffiku li kien qieghed juza din it-triq, huwa kien obligat illi jaccerta ruhu sew illi ebda karrozza ma kienet qed tawvicina l-vettura tieghu meta u qabel ma ghamel il-manuvra. Iktar u iktar dan l-obbligu kien aggravat minhabba l-impediment li kien qieghed joffri l-van tal-hobz ipparkajt u anke minhabba l-fatt illi kien qieghed isuq il-karrozza lura.

Ghalhekk meta l-konvenut jiddikjara illi huwa ma kienx ra lill-vettura l-ohra qabel ma habat maghha, jimplika bilfors illi l-konvenut naqas mill-obbligu tieghu illi jzomm ' a proper look out' u li ma jostakola lill ebda vettura li kienet qed tuza t-triq principali u ghaldaqstant ghandu jigi ritenut unikament responsabbli ghall-kolizzjoni. Konsegwentement ghandhu wkoll jirrispondi ghad-danni kollha rizultati.

Ghaldaqstant il-Qorti qieghdha tilqa t-talbiet attrici u filwaqt li tiddikjara lill-konvenut unikament responsabbli ghall-kolizzjoni li grat fit-12 ta' Dicembru 1996 u ghad-danni kollha konsegwenzjali, qieghdha tillikwida dawn id-danni fis-somma ta' Lm532.03 (hames mija tnejn u tletin lira Maltin u tlett centezmi) u tikkundanna lill-konvenut sabiex jhallas is-somma lill-kumpanija attrici bl-imghaxijet legali b'effett mill-20 ta' Novembru 1998; u

Bl-ispejjez kontra l-konvenut.

Mag Dr D Montebello B A LLD

S. Farrugia
Dep Reg
Civ29